

అధ్యక్షుడిగా పుతిన్ తిరిగి ఎన్నికైనందుకు, ప్రధాని నరేంద్ర మోదీ అభినందనలు తెలిపారు

మార్చి 20, 2024

ప్రధాన మంత్రి శ్రీ నరేంద్ర మోదీ ఈ రోజు రష్యన్ ఫెడరేషన్ అధ్యక్షుడు, మహానుభావుడైన శ్రీ వ్లాదిమిర్ పుతిన్ తో టెలిఫోన్ సంభాషించారు.

రష్యా ఫెడరేషన్ అధ్యక్షుడిగా తిరిగి ఎన్నికైనందుకు ప్రధాని ఆయనకు అభినందనలు తెలిపారు మరియు రష్యాలోని స్నేహపూర్వక ప్రజల శాంతి, పురోగతి మరియు శ్రేయస్సు కోసం తన శుభాకాంక్షలు తెలియజేశారు.

రాబోయే సంవత్సరాల్లో ఇరు దేశాల మధ్య ప్రత్యేక & విశేష వ్యూహాత్మక భాగస్వామ్యాన్ని మరింత బలోపేతం చేసేందుకు గట్టి ప్రయత్నాలు చేయాలని ఇరువురు నేతలు అంగీకరించారు.

వారు ద్వైపాక్షిక సహకారం యొక్క వివిధ అంశాలలో పురోగతిని కూడా సమీక్షించారు మరియు పరస్పర ఆసక్తి ఉన్న ప్రాంతీయ మరియు ప్రపంచ సమస్యలపై అభిప్రాయాలను మార్పిడి చేసుకున్నారు.

రష్యా-ఉక్రెయిన్ వివాదం గురించి చర్చిస్తున్నప్పుడు, చర్చలు మరియు దౌత్యం కోసం భారతదేశం యొక్క స్థిరమైన వైఖరిని ప్రధానమంత్రి పునరుద్ఘాటించారు.

ఇద్దరు నేతలు టచ్ లో ఉండేందుకు అంగీకరించారు.

న్యూఢిల్లీ

మార్చి 20, 2024